

പതിനാലാം കേരള നിയമസഭ

രണ്ടാം സമ്മേളനം

നക്ഷത്ര ചിഹ്നമിടാത്ത ചോദ്യം : 406

27.09.2016 ൽ മറുപടിക്ക്

വൈദ്യുതി നിരക്കിലെ ഇളവ്

ചോദ്യം

ഉത്തരം

ശ്രീ.പി.ബി.അബൂൽ റസ്സാക്ക്

ശ്രീ.കടകംപള്ളി സുരേന്ദ്രൻ


" വി.കെ.ഇബ്രാഹിം കുഞ്ഞ്

(വൈദ്യുതിയും ദേവസ്വവും വകുപ്പ് മന്ത്രി)

" ടി.എ.അഹമ്മദ് കബീർ

" എം.ഉമ്മർ

<p>(എ) വൈദ്യുതി ബോർഡ് 2012-ൽ വരുത്തിയ നിരക്കുവർദ്ധനയിൽ നിന്നും കാർഷിക മേഖലയിലെയും ഗാർഹികമേഖലയിലെ ഒരു വിഭാഗത്തിനും നൽകിയിരുന്ന ഇളവ് പുന:പരിശോധിക്കാൻ ഉദ്ദേശിക്കുന്നുണ്ടോ;</p> <p>(ബി) എങ്കിൽ അതിനുള്ള കാരണങ്ങൾ വിശദമാക്കുമോ;</p> <p>(സി) ജലവൈദ്യുതി ഉല്പാദന ചെലവിന്റെ നിരക്കും ഇളവു നൽകിയ ശേഷമുള്ള നിരക്കും തമ്മിലുള്ള അന്തരം എത്ര ആണെന്ന് കണക്കാക്കിയിട്ടുണ്ടോ; എങ്കിൽ അതു സംബന്ധിച്ച് വിശദമാക്കുമോ?</p>	<p>(എ) &(ബി) കേരള സ്റ്റേറ്റ് ഇലക്ട്രിസിറ്റി ബോർഡ് ലിമിറ്റഡ് 2012-ൽ വരുത്തിയ നിരക്കുവർദ്ധനയിൽ നിന്നും കാർഷിക മേഖലയിലെയും, ഗാർഹികമേഖലയിലെ ഒരു വിഭാഗത്തിനും നൽകിയിരുന്ന ഇളവ് നിലവിൽ പുന:പരിശോധിക്കാൻ ഉദ്ദേശിക്കുന്നില്ല. നിലവിൽ ലോ ടെൻഷൻ വിഭാഗത്തിൽപ്പെടുന്ന കാർഷിക ഉപഭോക്താക്കൾക്ക് യൂണിറ്റൊന്നിന് 85 പൈസ നിരക്കിലും, 80 യൂണിറ്റു വരെ ദൈമാസം ഉപയോഗിക്കുന്ന ഗാർഹിക ഉപഭോക്താക്കൾക്ക് യൂണിറ്റൊന്നിന് 35 പൈസ നിരക്കിലും 240 യൂണിറ്റ് വരെ ദൈമാസം ഉപഭോഗമുള്ള ഗാർഹിക ഉപഭോക്താക്കൾക്ക് ആദ്യത്തെ 80 യൂണിറ്റ് 35 പൈസാ നിരക്കിലും തുടർന്ന് 81 മുതൽ 240 വരെയുള്ള ഉപഭോഗത്തിന് യൂണിറ്റൊന്നിന് 50 പൈസ നിരക്കിലും, സബ്സിഡി നൽകി വരുന്നു. കൂടാതെ 120 യൂണിറ്റുവരെയുള്ള സിംഗിൾ ഫേസ് ഉപഭോക്താക്കൾക്ക് ഫിക്സഡ് ചാർജ്ജ് ഒടുക്കുന്നതിൽ നിന്നും സബ്സിഡി നൽകി ഒഴിവാക്കി വരുന്നു.</p> <p>(സി) സംസ്ഥാനത്തിനകത്തെ വൈദ്യുതി ഉൽപ്പാദനം പ്രധാനമായും ജലവൈദ്യുത നിലയങ്ങളിൽ നിന്നാണ്. ഇതു കൂടാതെ ദ്രവഇന്ധന നിലയങ്ങളും സൗരോർജ്ജ നിലയങ്ങളും കാറ്റിൽ നിന്നും വൈദ്യുതി ഉൽപ്പാദിപ്പിക്കുന്ന നിലയങ്ങളും ഉണ്ട്. ഓരോ വിഭാഗത്തിൽപ്പെടുന്ന നിലയങ്ങൾക്കും വേണ്ടി വരുന്ന അറ്റകുറ്റപ്പണികൾക്കുള്ള ചെലവ്, ഭരണപരമായ ചെലവുകൾ, നടത്തിപ്പ് ചെലവുകൾ, ജീവനക്കാരുടെ ചെലവുകൾ എന്നിവ പ്രത്യേകമായി കണക്കാക്കുന്ന രീതി നിലവിലില്ല. ആയതിനാൽ ജലവൈദ്യുതിയുടെ മാത്രമായ ഉൽപ്പാദനചെലവിന്റെ നിരക്കു കണക്കാക്കുന്നത് പ്രായോഗികമല്ല.</p>
--	--


 സെക്ഷൻ ഓഫീസർ